

شہید اے ایس آئی غلام محمد کی نماز جنازہ ادا کر دی گئی۔

کراچی 24 جولائی 2020ء۔

تھانہ صدر کی حدود میں نامعلوم موٹر سائیکل سوار ملزمان کی فائرنگ سے شہید ہونے والے اے ایس آئی غلام محمد کی نماز جنازہ پولیس ہیڈ کوارٹر گارڈن ساؤتھ میں ادا کر دی گئی اس موقع پر پولیس کے خصوصی دستے نے شہید سلام پیش کیا اور پھولوں کی چادر چڑھائی۔

شہید اسٹنٹ سب انسپکٹر کی عمر 51 سال اور اسکی تعیناتی تھانہ آرٹلری میدان کے شعبہ تفتیش میں تھی جو اپنی ڈیوٹی پر روانہ ہوتے وقت جٹ لائنز تھانہ صدر کی حدود میں موٹر سائیکل پر سوار نامعلوم ملزمان کی فائرنگ سے شہید ہوا۔

نماز جنازہ میں آئی جی سندھ مشتاق احمد مہر، ایڈیشنل آئی جی کراچی غلام نبی میمن کے علاوہ ڈی آئی جی ساؤتھ، ایس پیز انویسٹی گیشن ساؤتھ اور سی ڈی سیٹر پولیس افسران سمیت شہید اے ایس آئی کے ورثاء اور اہلیان علاقہ نے کثیر تعداد میں شرکت کی۔

آئی جی سندھ نے شہید پولیس آفیسر کے اہل خانہ سے تعزیت اور ہمدردی کا اظہار کرتے ہوئے محکمہ پولیس کے لیے شہید کی خدمات کو خراج عقیدت پیش کیا۔

انہوں نے اس موقع پر شہید کے ورثاء کے لیے محکمہ پولیس سندھ کی جانب سے مروجہ مراعات دینے کا اعلان کیا اور متعلقہ پولیس افسران کو ہدایات دیں کہ اس حوالے سے تمام تر ضروری قانونی دستاویزی امور کو جلد سے جلد مکمل کیا جائے۔